
 21-04-2016 ఉదయము మురళి ఓంశాంతి “బాప్ దాదా” మధువనము

“మధురమైన పిల్లలారా - మీరు ఈశ్వరీయ ముక్తి సైన్యము (సాల్వేషన్ ఆర్మీ), మీరు సర్వులకు

సద్గతినివ్వాలి. అందరి ప్రీతిని ఒక్క తండ్రితో జోడించాలి”

ప్రశ్న:- మనుష్యులు తమ బుద్ధి(తెలివి)ని దేని యందు ఉపయోగిస్తారు? మీరు మీ తెలివిని ఎక్కడ ఉపయోగించాలి?

సమా:- మనుష్యులు తమ బుద్ధిని ఆకాశము, సృష్టి అంత్యములను(రహస్యాలను) తెలుసుకొనుటకు ఉపయోగిస్తున్నారు. కాని దీని వలన ఎలాంటి లాభమూ లేదు. దీని అంతము దొరకదు. పిల్లలైన మీరు మీ తెలివిని పూజ్యులుగా అగుటకు ఉపయోగిస్తారు. వారిని ప్రపంచము పూజించదు. పిల్లలైన మీరు పూజనీయ దేవతలుగా అవుతారు.

పాట:- బుమ్మలను పొందుకొని మేము సర్వమూ పొందాము,.....(తుమ్ హే పాకే హమ్ నే,.....)

ఓంశాంతి. ఇది జ్ఞాన మార్గమని, అది భక్తిమార్గమని పిల్లలు అర్థము చేసుకున్నారు. ఇప్పుడు భక్తి మార్గము మంచిదా? లేక జ్ఞాన మార్గము మంచిదా? అనే ప్రశ్న వస్తుంది. రెండు వస్తువులున్నాయి కదా. జ్ఞానము ద్వారా సద్గతి కలుగుతుందని అంటారు. భక్తి, జ్ఞానము తప్పకుండా వేరు-వేరు. భక్తి చేయుట వలన జ్ఞానము లభిస్తుందని, తద్వారా సద్గతి కలుగుతుందని మనుష్యులు భావిస్తారు. భక్తి మధ్యలో జ్ఞానము రాదు. భక్తి అందరి కొరకు అలాగే జ్ఞానము కూడా అందరి కొరకు. ఇది కలియుగాంత సమయము కావున అందరూ దుర్గతిలో ఉంటారు. అందుకే ఇతర సాంగత్యములన్నీ వదిలి, మీతో సాంగత్యమును జోడిస్తామని పాట కూడా పాడారు. అయితే వారెవరో, ఎవరితో జోడించాలో ఎవ్వరికీ తెలియదు. తరుచుగా బుద్ధి కృష్ణుని వైపు వెళుతుంది. మేము సత్యమైన ప్రీతిని మీతో జోడిస్తామని అంటారు. కృష్ణునితో ప్రీతిని జోడిస్తే మలి గురువులు, గోసాయిలు మొదలైనవారి అవసరము లేదు కదా. కృష్ణుడినే స్మృతి చేయాలి. వారి చిత్రము అందరి వద్ద ఉంది. కృష్ణ జయంతిని కూడా జరుపుకుంటారు. మలి ఇతరుల వద్దకు వెళ్ళే అవసరమే లేదు. మీరాబాయి ఒక్కరితోనే బుద్ధిని జోడించింది కదా! పనిపాటలు చేసుకుంటున్నా కృష్ణుడినే స్మృతి చేస్తూ ఉండేది. ఇంట్లో ఉండి తినుట, త్రాగుట అన్నీ చేస్తూనే సత్యమైన ప్రీతిని ఒక్క కృష్ణునితోనే జోడించింది. ఇది ఆ ప్రేయసీ -ప్రియుల వలె అయింది. కృష్ణుని స్మృతి చేసినందున ఫలము కూడా లభిస్తుంది. కృష్ణుని గురించి అందరికీ తెలుసు. సత్యమైన ప్రీతి మీతోనే జోడించాము, ఇతర సాంగత్యాలను వదిలేశామని పాటలు కూడా పాడారు. ఇప్పుడు అత్యంత ఉన్నతమైనవారు, సత్యమైన వారు పరమపితయే. అందరికీ వారసత్వమునిచ్చువారు తండ్రి ఒక్కరు మాత్రమే. వారిని గురించి ఎవ్వరికీ తెలియదు. పరమపిత పరమాత్మ శివుడిని అంటారు కానీ వారు ఎప్పుడు వచ్చారో వారికి తెలియదు. శివజయంతిని జరుపుకుంటున్నారంటే వారు తప్పక వచ్చి ఉంటారు. వారు ఎప్పుడు, ఎలా వస్తారో, వచ్చి ఏమి చేస్తారో ఎవ్వరికీ తెలియదు. సర్వులకు సద్గతినిస్తారని ఏ మనుష్య మాత్రులకూ తెలియదు. కాని ఎలా ఇస్తారో, సద్గతి అనగా ఏమిటో కొద్దిగా కూడా తెలియదు. శివబాబా తప్పక స్వర్గ చక్రవర్తి పదవిని ఇచ్చి ఉంటారు కదా! పిల్లలైన మీరు ఎవరైతే ఆ ధర్మమునకు చెందినవారో మీకే ఈ విషయము తెలియదు, మర్చిపోయారు. మలి ఇతరులకెలా తెలుస్తుంది? ఇప్పుడు శివబాబా ద్వారా మీరు తెలుసుకున్నారు, ఇతరులకు కూడా తెలుపుతారు. మీరు ఈశ్వరీయ ముక్తి సైన్యము(Salvation Army). “ముక్తి సైన్యము లేక సద్గతినిచ్చు సైన్యము” అని అనవచ్చు. ఇప్పుడు పిల్లలైన మీ పై బాధ్యత ఉన్నది. మీరు చిత్రాలను ఉపయోగించి కూడా అర్థము చేయించవచ్చు. భాషలు అనేకమున్నాయి. ముఖ్యమైన భాషలలో

 చిత్రాలు తయారు చేయించాల్సి వస్తుంది. భాషల గురించి కూడా చాలా గొడవలు, జంఝాటాలు ఉన్నాయి. అందువలన ప్రదర్శనీలు కూడా తయారు చేయవలసి వచ్చింది. చిత్రాలను ఉపయోగించి అర్థము చేయించుట చాలా సులభము. సృష్టి చక్ర చిత్రములో కూడా జ్ఞానము పూర్తిగా ఉంది. సీడీ చిత్రము కేవలము భారతీయులకు మాత్రమే. ఇందులో ఇతర ధర్మములేవీ లేవు. భారతదేశము తమోప్రధానమైనప్పుడు ఇతర దేశములు తమోప్రధానము కావని కాదు. అన్ని ధర్మాలు తమోప్రధానమౌతాయి. కావున వారి కొరకు కూడా చిత్రాలు కావాలి. సర్వీస్ కొరకు ఇవన్నీ బుద్ధిలోకి రావాలి. ఇద్దరు తండ్రుల రహస్యమును కూడా అర్థము చేయించాలి. వారసత్వము రచయిత ద్వారా లభిస్తుంది. లక్ష్మీనారాయణులే భారతదేశపు మొట్టమొదటి మహారాజా-మహారాణులుగా అనగా భగవాన్-భగవతీలుగా ఉండేవారని అన్ని ధర్మాల వారికి తెలుసు. మరి వారికి ఈ స్వర్గ రాజ్యము ఎప్పుడు ఎలా లభించింది? తప్పకుండా భగవంతుని ద్వారా లభించి ఉంటుంది. కానీ ఎప్పుడు, ఎలా లభించిందో ఎవ్వరికీ తెలియదు. గీతలో శ్రీకృష్ణుని పేరు వేసి తర్వాత ప్రళయాన్ని చూపించేశారు. ఫలితం ఏమీ లేదు. ఇది పిల్లలైన మీరు అర్థము చేయించాలి. చిత్రాలు అన్నివైపులా ఉన్నాయి. లక్ష్మీనారాయణుల చిత్రాలు కూడా ఉంటాయి. భలే ముఖ కవళికలు, డ్రెస్ మొదలైనవి వేరుగా ఉండవచ్చు. ఎవరికి ఎలా తోస్తే అలా తయారు చేశారు. శ్రీనాథుడు-శ్రీనాథిని ఈ రాధా-కృష్ణులే కదా! శ్రీరాధా - శ్రీకృష్ణులు కిరీటధారులు కారు. వారు నల్లని వారూ కారు. రాజధాని లక్ష్మీనారాయణులది, రాధా-కృష్ణులది కాదు. మందిరాలైతే అనేక ప్రకారాలవి తయారు చేశారు. కాని లక్ష్మీనారాయణుల పేరే పెడ్తారు. లక్ష్మీనారాయణుల వంశమనే అంటారు. సీతారాముల వంశము, లక్ష్మీనారాయణుల వంశము అని అంటారే కాని రాధా-కృష్ణుల వంశమని ఎప్పుడూ అనరు. ఈ విషయాలు మానవులు ఆలోచనలలోకి కూడా రావు. పిల్లలైన మీరు కూడా నెంబరువారు పురుషార్థానుసారముగా తెలుసుకుంటారు. ఎవరికి సేవ చేయాలని అభిరుచి ఉంటుందో వారు ఉమంగముతో ఎగురుతూ ఉంటారు. కొంతమంది మాకు అర్థమవుతుంది కాని నెమ్మది-నెమ్మదిగా యుక్తులు కూడా రచించాల్సి వస్తుందని అంటారు. కొంతమంది వేదశాస్త్రాలు అధ్యయనము చేసినందున, యజ్ఞ తపాదులు చేసినందున, తీర్థయాత్రలు మొదలైనవి చేసినందున పరమాత్ముని పొందగలమని భావిస్తారు. కాని భగవంతుడు అంటున్నారు - “ఇవన్నీ నా నుండి దూరము చేసే మార్గాలు. ద్రామాలో అందరూ దుర్గతిని పొందే తీరాలి.” కావున ఇలాంటి విషయాలు చెప్తారు. ఇంతకు ముందు మనము కూడా “భగవంతుడు ఒక పర్వత శిఖరము వంటివారు. ఎవరు ఎక్కడ నుండి వెళ్ళినా చేరవచ్చు” అని అనేవారము. అందువలన మనుష్యులు అనేక ప్రకారాలైన మార్గాలు పట్టుకున్నారు. భక్తి మార్గములోని మార్గాలు పట్టుకొని పట్టుకొని అలసిపోయినప్పుడు మరలా ఆ భగవంతుడినే పిలుస్తారు - “ఓ పతితా పావనా! మీరు వచ్చి పావనంగా తయారయ్యే మార్గమును చూపండి. మీరు లేకుండా పావనంగా తయారు కాలేము, అలసిపోయాము” అని పిలుస్తారు. రోజు-రోజుకు భక్తిమార్గము పూర్తిగా అలసిపోయేలా చేస్తుంది. ఇప్పుడు ఉత్సవాలు, జాతరలు మొదలైన వాటికి లక్షల మంది వెళ్తారు. ఎంతో మురికి ఏర్పడుతుంది. ఇది అంతిమ సమయము. ప్రపంచము పరివర్తన అవుతుంది. వాస్తవానికి ప్రపంచము ఒక్కటే. దానిని రెండు భాగాలుగా చేశారు. అందువలన మనుష్యులు స్వర్గము, నరకము వేరే-వేరు ప్రపంచములని భావిస్తారు. కాని ఇది 2 అర్థ భాగాలు. పైన సత్య త్రేతా యుగాలు, తర్వాత ద్వాపర-కలియుగాలు. కలియుగములో తమోప్రధానముగా అయ్యే తీరాలి. సృష్టి పాతదవుతుంది. ఈ విషయాలు ఇతరులెవ్వరికీ తెలియదు. తికమకపడి ఉన్నారు. కొంతమంది శ్రీకృష్ణుడు భగవంతుడని, మరి కొంతమంది రాముడు భగవంతుడని అంటారు. ఈ రోజుల్లో అయితే మనుష్యులు స్వయాన్ని తామే భగవంతుడనని చెప్పకుంటున్నారు. ఈశ్వరుని అవతారమని చెప్పకుంటారు. దేవతల కంటే

 మనుష్యులు తీర్మానమైపోయారు. దేవతలను కేవలం దేవతలనే అంటారు. కాని మనుష్యులు స్వయాన్ని భగవంతుడని చెప్పకుంటారు. ఇది భక్తిమార్గము. దేవతలు స్వర్గములో ఉండేవారు. ఇప్పుడు కలియుగీ ఇనుప యుగములో ఉన్న మనుష్యులు భగవంతుడు ఎలా కాగలరు? తండ్రి అంటున్నారు - “నేను ఈ సంగమ యుగములో ప్రపంచమును ట్రాన్స్‌ఫర్(Transfer/పరివర్తన) చేయవలసినపుడే వస్తాను. కలియుగము నుండి సత్యయుగము అవుతుంది. మిగిలిన వారంతా శాంతిధామానికి వెళ్లిపోతారు. అది నిరాకార ప్రపంచము. ఇది సాకార ప్రపంచము. నిరాకార వ్యక్తమును వివరించుటకై పెద్ద చిత్రాన్ని తయారు చేయాలి. బ్రహ్మమహాతత్వము కూడా ఆకాశమంత పెద్దది. రెండింటికీ కూడా అంతమును కనుగొనలేరు. విమానాలు మొదలైన వాటిలో వెళ్లి ప్రయత్నిస్తున్నారు. కాని అంతమును తెలుసుకోలేకున్నారు. సముద్రమే సముద్రము, ఆకాశమే ఆకాశము. అచ్చట ఏమీ లేదు. చాలా ప్రయత్నిస్తున్నారు. కాని వీటి వలన లాభము ఏముంది! మేము మా తెలివినీ ఉపయోగిస్తున్నామని భావిస్తారు. ఇది మనుష్యుల తెలివి. మానవులు విజ్ఞాన గర్వితులై ఉన్నారు. ఎవరు ఎన్ని రహస్యాలు తెలుసుకున్నా వారిని పూర్తి ప్రపంచమంతా పూజించదు. దేవతలను పూజిస్తారు. పిల్లలైన మిమ్ములను తండ్రి ఎంతో శ్రేష్ఠముగా తయారు చేస్తున్నారు. అందరినీ శాంతిధామానికి తీసుకెళ్తారు. మనము మూలవతనము నుండి వచ్చామని అందరికీ తెలుసు. కాని మీకు తెలిసినంతగా ప్రపంచములోని వారికి తెలియదు. మూలవతనమంటే ఏమిటో, ఆత్మలు అచ్చట ఎలా ఉంటాయో మరలా నెంబరువారుగా ఎలా వస్తాయో ఈ విషయాలేవీ తెలియవు. బ్రహ్మమహాతత్వములో నిరాకార వ్యక్తము ఉంటుంది. సత్యయుగములో చాలా కొద్ది మంది మనుష్యులు మాత్రమే ఉంటారని, మిగిలిన ఆత్మలన్నీ మూలవతనములో ఉంటాయని వారికి తెలియదు. ఎలాగైతే ఇచ్చట సాకార ప్రపంచము ఉందో అలా అచ్చట మూలవతనము ఉంది. ఈ వతనము కాని, ఆ వతనము కాని ఎప్పుడూ ఖాళీగా ఉండదు. అంతమైనప్పుడు బదిలీ అవుతారు. ఈ వతనములో కొంతమంది తప్పక ఉంటారు. వతనము పూర్తిగా ఖాళీ అవుతే ప్రళయము జరుగుతుంది. ప్రళయము జరగనే జరగదు. ఇది అవినాశీ ఖండము కదా. ఈ విషయాలన్నీ బుద్ధిలో ఉంచుకోవాలి. రోజంతా ఎవరి కళ్యాణము చెయ్యాలో ఆలోచిస్తూ ఉండాలి. వారి పై మీకు ప్రీతి ఉంటే, అందరికీ వారి పరిచయమునివ్వాలి కదా. వారు మన తండ్రి, వారి ద్వారా వారసత్వము లభిస్తుంది. “ఎలా లభిస్తుందో మేము తెలుపుతాము” అని చెప్పాలి. తెలిపించే వారిలో కూడా నెంబరువారుగా ఉన్నారు. కొంతమంది చాలా మంచి రీతిగా ఉపన్యసిస్తారు. కొంతమంది చేయలేరు. వారు ఇంకా నేర్చుకోవాల్సి వస్తుంది. ప్రతి ఒక్కరూ తమ కళ్యాణమును తామే చేసుకోవాలి. దారి లభించినప్పుడు ఇతరుల కళ్యాణము చేయాలి. ఇతరులకు కూడా తండ్రి నుండి వారసత్వము ఇష్టించాలని మనసులో ఉంటుంది. ఆత్మిక సేవ చేయాలి. ఇప్పుడు అందరూ ఒకరికొకరు సేవ చేసుకుంటారు.

తండ్రి వచ్చి ఆత్మిక సేవ నేర్పిస్తున్నారు. ఇతరులెవ్వరికీ ఆత్మిక సేవ గురించి తెలియదు. ఒక్క ఆత్మిక తండ్రి మాత్రమే ఆత్మిక సేవ చేస్తారు. శారీరిక సేవ అయితే జన్మ-జన్మాంతరాలుగా చాలా చేశారు. ఇప్పుడీ అంతిమ జన్మలో ఆత్మిక సేవ చేయాలి. తండ్రి మనకు ఈ సేవను నేర్పించారు. ఇందులోనే కళ్యాణముంది. ఇక ఎందులోనూ లాభము లేదు. గృహస్థ వ్యవహారములో కూడా ఉండాలి. తోడు నిభాయించాలి. వారికి కూడా ఇది తెలిపి కళ్యాణము చేయాలి. ప్రీతి ఉంటే ఎంతో కొంత వింటారు. చాలా మంది మేము కూడా సన్యాసం చేయవలసి వస్తుందని భయపడ్డారు. ఈ రోజుల్లో సన్యాసులు చాలామంది ఉన్నారు కదా. కాఫాయ వస్త్రాలను ధరించి రెండు మాటలు వినిపిస్తే ఎక్కడో ఒక చోట నుండి భోజనము లభిస్తుంది. ఏ అంగడికి వెళ్ళినా రెండు పూలీలు ఇస్తారు. మరొక అంగడికి వెళ్ళే కడుపు నిండిపోతుంది. అడుక్కునే వారిలో కూడా

అనేక రకాలైన వారుంటారు. ఈ తండ్రి నుండి ఒకే విధమైన వారసత్వము లభిస్తుంది. అనంతమైన చక్రవర్తిత్వ పదవి లభిస్తుంది. సదా నిరోగులుగా అవుతారు. ధనవంతులు కష్టముగా వస్తారు. పేదవారి కళ్యాణము కూడా చేయాలి. బాబా అనేక ప్రదర్శనీలు తయారు చేయించి ఉంచారు. ఎందుకనగా గ్రామాలు చాలా ఉన్నాయి కదా. మినిస్టర్లు మొదలైనవారు ఈ జ్ఞానము బాగుందని భావించారంటే అందరూ వినడం ప్రారంభిస్తారు. పోను పోను మీ పేరు ప్రసిద్ధి చెందుతుంది. ఆ తర్వాత చాలామంది వస్తారు. తుప్పు వదిలిపోయేందుకు సమయము పడుతుంది. రాత్రింబవళ్ళు కష్టపడితే బహుశా వదిలిపోతుంది. ఆత్మ పవిత్రమైనదంటే అది శరీరమును కూడా వదలేస్తుంది. ఇవన్నీ అర్థము చేసుకోవలసిన విషయాలు. ఎగ్జిజెన్స్ లో కూడా అర్థము చేయించాలి. ముఖ్యమైనది భారతదేశ విషయమే. భారతదేశము ఉన్నతమోతే అన్ని దేశాలు ఉన్నతమోతాయి. ప్రాజెక్టుతో కంటే ఎగ్జిజెన్స్ లో ఎక్కువ సేవ జరుగుతుంది. నెమ్మది-నెమ్మదిగా వృద్ధి చెందుతూ పోతుంది. రోజులు గడిచే కొలది మీ పేరు ప్రసిద్ధమవుతుంది. '5 వేల సంవత్సరాల క్రితము కూడా ఇలాగే జరిగింది' అని మీరు వ్రాయాలి. ఇవి చాలా అద్భుతమైన విషయాలు. బాబా సూచననిస్తారు. పిల్లలు చాలా విషయాలు మర్చిపోయారు. ఏమి జరిగినా 'ఇప్పటికి 5 వేల సంవత్సరాల క్రితము కూడా ఇలాగే జరిగింది' అని అంటారు. ఇవి చాలా స్పష్టమైన విషయాలు కాని ఎవరి బుద్ధిలోనైనా కూర్చున్నప్పుడు కదా. వార్తాపత్రికలలో ప్రచురిస్తే కొంతమంది అర్థము చేసుకుంటారు. జ్ఞానమార్గములో చాలా ఫస్ట్ క్లాస్ స్థితి కావాలి. ఇటువంటి విషయాలను పూర్తి చేసుకుంటూ హర్షితంగా కూడా ఉండాలి వస్తుంది. ఇది అభ్యాసమైతే స్థితి చాలా ప్రసన్నంగా ఉంటుంది. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. మిగిలిన అందరి నుండి ప్రీతిని తొలగించి ఒక్క తండ్రితోనే జోడించాలి. అంతేకాక అందరి ప్రీతిని ఒక్క తండ్రితో జోడింపజేసే సేవ చేయాలి.
2. సత్య-సత్యమైన ఆత్మిక సేవాధారులుగా తయారవ్వాలి. మీ కళ్యాణము చేసుకుంటూ ఇతరులకు కూడా దారి చూపాలి. మీ స్థితిని ప్రసన్నమయంగా చేసుకోవాలి.

వరదానము:- “జ్ఞానయుక్త ఆత్మలై జ్ఞాన సాగరునిలో, జ్ఞానములో ఇమిడిపోయే

సర్వ ప్రాప్తి స్వరూప భవ ”

ఎవరైతే జ్ఞానయుక్త ఆత్మలుగా ఉంటారో వారు సదా జ్ఞానసాగరములో మరియు జ్ఞానములో ఇమిడి(మునిగి) ఉంటారు. వారు సర్వ ప్రాప్తి స్వరూపులుగా ఉన్నందున వారికి ఇచ్ఛా-మాత్రం-అవిద్యా స్థితి స్వతహాగా ఉంటుంది. అంశమాత్రము ఏవైనా స్వభావ సంస్కారాలకు అధీనులైనా, పేరు, కీర్తి, ప్రతిష్ఠలను కోరినా, ఏమి, ఎందుకు అను ప్రశ్నలలో అరుస్తూ పిలుస్తూ ఉంటారో, లోపల ఒక రూపము, వెలుపల ఒక రూపము కలిగి ఉంటారో వారిని జ్ఞానయుక్త ఆత్మలని అనరు.

స్లోగన్:- “ఈ జీవితములో అతీంద్రియ సుఖమును, ఆనందాన్ని అనుభూతి చేయువారే

సహజయోగులు ”
